

ವರೆಗೂ ವರಮಾನ ಹೆಚ್ಚಿಸಿಕೊಳ್ಳುವುದಕ್ಕೆ ಅವಕಾಶ ವಾಗುತ್ತದೆ, ಈಗ ಸರ್ಕಾರದಲ್ಲಿ ಪದೇ ಪದೇ ಬರುವ ಬೇಡಿಕೆಗಳೂ ತಪ್ಪುತ್ತವೆ ಎಂದು ತಿಳಿದುಕೊಂಡಿದ್ದೇನೆ. ಇದೂ ಅಲ್ಲದೆ ಈ ದೃಷ್ಟಿಯಿಂದ ಈ ರೀತಿಯಾಗಿ 5 ಎಕರೆ ಪ್ರದೇಶವನ್ನು ಸರ್ಕಾರಿ ನೌಕರರಿಗೆ ಕೊಟ್ಟರೆ ಅದ ರಿಂದ ಕಂದಾಯದ ರೂಪದಲ್ಲಿ ವರಮಾನವೂ ಸರ್ಕಾರಕ್ಕೆ ಬರುತ್ತದೆ, ಸರ್ಕಾರದಮೇಲೆ ಹಣಕಾಸಿನ ಹೊರೆಯೂ ಬೀಳುವುದಿಲ್ಲ. ಆ ದೃಷ್ಟಿಯಿಂದ ಈ ನಿರ್ಣಯ ಬಹಳ ಸಾಧುವಾಗಿದೆ. ಸರ್ಕಾರದವರು ಪ್ರತಿಯೊಬ್ಬ ನೌಕರರಿಗೂ ಕೊಡಬೇಕೆಂದು ನೋಟಿಸಿ ದ್ದರೂ ಎಲ್ಲೆಲ್ಲಿ ಸಾಧ್ಯವೋ, ಎಷ್ಟು ಜಮೀನು ಕೊಡಲು ಅವಕಾಶವಿದೆಯೋ ಅಲ್ಲದರೂ ಕೊಡುವುದಕ್ಕೆ ಒಂದು ತತ್ವವನ್ನು ಹಾಕಿಕೊಂಡು ಇದನ್ನು ಅದಷ್ಟು ಜಾಗೃತ ಕಾರ್ಯರೂಪಕ್ಕೆ ತಂದಲ್ಲಿ ಇದರಿಂದ ಸರ್ಕಾರಿ ನೌಕರರಿಗೂ ಅನುಕೂಲವಾಗುತ್ತದೆ ಮತ್ತು ಸರ್ಕಾರಕ್ಕೂ ಕೂಡ ಯಾವ ರೀತಿಯ ಆರ್ಥಿಕ ಹೊರೆಯೂ ಬೀಳುವುದಿಲ್ಲ. ಈ ದೃಷ್ಟಿಯಿಂದ ಸರ್ಕಾರದವರು ಈ ನಿರ್ಣಯವನ್ನು ಒಪ್ಪುತ್ತಾರೆ ಮತ್ತು ಈ ಮಾನ್ಯ ಸಭೆ ಇದಕ್ಕೆ ಒಪ್ಪಿಗೆ ಕೊಡುತ್ತದೆ ಎಂದು ನಂಬಿ ಈ ನಿರ್ಣಯವನ್ನು ಮಂಡಿಸುತ್ತೇನೆ.

1 P.M.

Mr. SPEAKER.— Resolution moved :

“That this Assembly is of the opinion that five acres of land should be granted to each landless Non-Gazetted Officer in the State subject to non-alienation.”

*ಶ್ರೀ ಎಚ್. ನಿದ್ದೇರಪ್ಪ (ಒಳದಳಿತ ಮತ್ತು ಕೈಗಾರಿಕೆ ಶಾಖೆಗಳ ಮಂತ್ರಿಗಳು).—ಸ್ವಾಮಿ, ಈ ನಿರ್ಣಯವನ್ನು ತಂದಿರತಕ್ಕಂಥ ಮಾನ್ಯ ಮಿತ್ರರ ಅಭಿ ಪ್ರಾಯವಾದರೂ ಪೇಷ್ವಾ ಆದಮೇಲೆ ಜೀವನಕ್ಕೆ ದಾರಿ ಆಗಲಿ ಎಂಬ ಉದ್ದೇಶವೆಂದು ಹೇಳಿರುತ್ತಾರೆ. ಇತ್ತೀಚೆಗೆ ಜಮೀನು ಕೊಡಬೇಕಾದರೆ ಯಾವ ದೃಷ್ಟಿಯಿಂದ ಕೊಡಬೇಕು, ಏನು ತತ್ವದಮೇಲೆ ಕೊಡಬೇಕು ಎಂಬ ಅಂಶವನ್ನೊಳಗೊಂಡ ಸರ್ಕಾರಿ ಹುಕುಂ 10-8-1953ರಲ್ಲಿ ಆಗಿದೆ. ಅದರ ಪ್ರಕಾರ ಜಮೀನು ಕೊಡಬೇಕಾದರೆ grantee ಎಂಬುವವನು bona fide agriculturist ಆಗಿರಬೇಕು. ಇದು ಮಾನ್ಯ ಮಿತ್ರರಿಗೆ ತಿಳಿದಿರತಕ್ಕದ್ದೇ ಆಗಿದೆ. ಹೀಗಿರುವಲ್ಲಿ ಈ ಪದ್ಧತಿಯ ವಿಚಾರದಲ್ಲಿ ಕ್ರಾಂತಿಕಾರಕ ಬದಲಾವಣೆಗೆ ಅವಕಾಶವಿಲ್ಲ. ಇದೇ ದೃಷ್ಟಿಯಿಂದಲೇ Cultivation of Fallow Land Act ಎಂಬುದು ಜಾರಿಯಲ್ಲಿರುವುದು. ಅದರಿಂದ ಜಮೀನು ಕೊಡುವ ವಿಚಾರದಲ್ಲಿ ಸರ್ಕಾರದವರು ಒಂದು ನಿರ್ದಿಷ್ಟವಾದ ನೀತಿಯನ್ನು ಅನುಸರಿಸುತ್ತಿರುವುದರಿಂದ ಈ ನಿರ್ಣಯವನ್ನು ಒಪ್ಪಿಕೊಳ್ಳಲು ಸಾಧ್ಯವಿಲ್ಲ. ಮಾನ್ಯ ನೂಟಕರು ಇದಕ್ಕೆ ಮನ್ನಣೆಕೊಟ್ಟು ತಮ್ಮ ನಿರ್ಣಯವನ್ನು ವಾಪಸು ತೆಗೆದುಕೊಳ್ಳಬೇಕೆಂದು ಕೋರುತ್ತೇನೆ.

ಶ್ರೀ ಜಿ. ಬಸಪ್ಪ.—ಈ ನಿರ್ಣಯವನ್ನು ವಾಪಸು ತೆಗೆದುಕೊಳ್ಳಲು ಸಭೆಯ ಅನುಮತಿ ಬೇಡುತ್ತೇನೆ.

The resolution was, by leave, withdrawn.

No. 11.—Establishment of a Community Project in Bangalore District.

ಶ್ರೀ ಡಿ. ಎಂ. ಗೋವಿಂದರಾಜು (ನಲಮಂಗಲ).—ಸ್ವಾಮಿ, ನನ್ನ ನಿರ್ಣಯವು ಈ ರೀತಿ ಇದೆ; ಅದನ್ನು ಮಂಡಿಸುತ್ತೇನೆ.—

“That this Assembly is of the opinion that out of the Community Projects to be allotted by the Government of India to the Mysore State one Community Project be established in Bangalore District.”

ಸ್ವಾಮಿ, ಬೆಂಗಳೂರು ಜಿಲ್ಲೆಯ ನಲಮಂಗಲ, ದೊಡ್ಡ ಬಳ್ಳಾಪುರ ಮತ್ತು ಮಾಗಡಿ ತಾಲ್ಲೂಕುಗಳು ಬಹಳ ಹಿಂದುಳಿದಿವೆ. ಅಲ್ಲಿ ಗ್ರಾಮಾಂತರ ರಸ್ತೆಗಳಾಗಲಿ, ಕೆರೆಗಳಾಗಲಿ ರಿಪೇರಿ ಆಗಿಲ್ಲ. ಯಾವಾಗಲೂ ಮಳೆ ಬೆಳೆಗಳು ಬಹಳ ಕಡಿಮೆಯಾಗಿವೆ. ಅಲ್ಲಿಯ ಜನರೆಲ್ಲ ಬಹಳ ಕಷ್ಟಸ್ಥಿತಿಯಲ್ಲಿದ್ದಾರೆ. ಸರ್ಕಾರದವರು ದೊಡ್ಡ ಮನಸ್ಸುಮಾಡಿ ಈ ಮೂರು ತಾಲ್ಲೂಕುಗಳಿಗೆ ಸಂಬಂಧಿಸಿದಹಾಗೆ ಒಂದು ಕಮ್ಯೂನಿಟಿ ಪ್ರಾಜೆಕ್ಟ್ ಏರ್ಪಡಿಸಿ ಈ ಪ್ರದೇಶಗಳನ್ನು ಅಭಿವೃದ್ಧಿ ಸ್ಥಿತಿಗೆ ತರಬೇಕೆಂಬ ಉದ್ದೇಶದಿಂದ ನಾನು ಈ ನಿರ್ಣಯವನ್ನು ಸಭೆಯಮುಂದಿಡುತ್ತೇನೆ.

Mr. SPEAKER.— Resolution moved :

“That this Assembly is of the opinion that out of the Community Projects to be allotted by the Government of India to the Mysore State one Community Project be established in Bangalore District.”

*ಶ್ರೀ ಎಚ್. ನಿದ್ದೇರಪ್ಪ.—ಈ ವಿಚಾರದಲ್ಲಿ ಸಮಯ ಒದಗಿದಾಗ ತಮ್ಮ ಸಲಹೆಯನ್ನು ಜ್ಞಾಪಕದಲ್ಲಿಟ್ಟುಕೊಂಡು ಯೋಚನೆಮಾಡುತ್ತೇವೆ. ಈ ಭರವಸೆಯ ಮೇಲೆ ಮಾನ್ಯ ನೂಟಕರು ತಮ್ಮ ನಿರ್ಣಯವನ್ನು ವಾಪಸು ತೆಗೆದುಕೊಳ್ಳಬೇಕೆಂದು ಕೋರುತ್ತೇನೆ.

ಶ್ರೀ ಡಿ. ಎಂ. ಗೋವಿಂದರಾಜು.—ಈ ನಿರ್ಣಯವನ್ನು ವಾಪಸು ತೆಗೆದುಕೊಳ್ಳುವುದಕ್ಕೆ ಸಭೆಯ ಅನುಮತಿಯನ್ನು ಬೇಡುತ್ತೇನೆ.

The resolution was, by leave, withdrawn.

No. 15.—Supply of Electricity to certain villages of Kadur Taluk.

*ಶ್ರೀ ವೈ. ಎಂ. ಚಂದ್ರಶೇಖರಯ್ಯ (ಕಡೂರು).—ಸ್ವಾಮಿ, ನನ್ನ ನಿರ್ಣಯವು ಈ ರೀತಿ ಇದೆ; ಅದನ್ನು ಮಂಡಿಸುತ್ತೇನೆ.—

“That this Assembly is of the opinion that estimates for the supply of electricity to the villages